

Ак жоолук

Апакең келин күтүп, кабагы ачык,
Ак жоолук балким жүрөт мага катып.
Өзүмдүк кылып алчы жароокерим,
Өзгөлөр кете электе ала качып.
Бооруңа кысчы бекем сүйүнөйүн,
Болду деп бойдоктуктан түңүлөйүн.
Ак жоолук куп жарашып маңдайыма,
Атакең, апакеңе жүгүнөйүн.
Деп жүрүп жараткандан сурап алдым,
Дегдеген ак өргөмдү курап алдым.
Уулуна жубай болуп жакшылардын,
Узартып учугумду улап алдым.
Жараткан тилегимди берди белем,
Жанашып нике кайып сени менен.
Бал ширин уулду күтүп, кызды күтүп,
Бакытка балкып турам кемибеген.